

سویرا قریب ہے

پاک سووسائٹی

ڈاٹ کام
نادیہ فاطمہ رضوی

WWW.PAKSOCIETY.COM

پاک سوسائٹی ڈاٹ کام کی پیشکش

یہ ٹمائڈ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، مارل کوالٹی، کیریڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسے کمانے کے لئے شرک نہیں کیا جاتا
- ✧ ہر ای بک کا ڈائریکٹ اور ریڈیو امیل لنک
- ✧ ڈاؤنلوڈنگ سے پہلے ای بک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب فورنٹ سے بھی ڈاؤنلوڈ کی جاسکتی ہے

➔ ڈاؤنلوڈنگ کے بعد پوسٹ پر تیسرہ ضرور کریں

➔ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on Facebook

fb.com/paksociety



twitter.com/paksociety1



سگھرا اتر پست کے

نادریہ طمرہ رضوی

عید الاضحیٰ عید الاضحیٰ عید الاضحیٰ عید الاضحیٰ عید الاضحیٰ عید الاضحیٰ عید الاضحیٰ عید الاضحیٰ عید الاضحیٰ عید الاضحیٰ

مغرور ہی سہی وہ اچھا بہت لگا
وہ اجنبی تو تھا مگر اپنا بہت لگا
روٹھا ہوا تھا ہنس تو پڑا مجھے دیکھ کر
مجھ کو اس قدر بھی دلاسا بہت لگا

اس وقت تقریب پورے عروج پر تھی اسٹیج پر دلہا
دلہن کو بہت سے لوگ گھیرے ہوئے تھے۔ یہ ہم سر پہلا
میوزک ماحول کو اور زیادہ خوش گوار بنا رہا تھا۔ محل کافی
دلچسپ لگا ہوں سے ادھر ادھر لوگوں کو خوش کہیوں میں
معروف دیکھ رہی تھی کہ اچانک اس کی نگاہ اس شخص پر
جانشہری جماع کل اکثر اسے خوابوں میں آ کر ڈرایا کرتا
تھا اس کے حواسوں پر چھایا رہتا تھا کسی آسیب کی
مانند۔ اس کا چہرہ یکدم پیلا پڑ گیا، خوف و دہشت کے
مارے حلق میں کانٹے اُگ آئے۔ وہ جلدی سے اپنے
پرس سنبھالتی کرسی سے اٹھی وہ لمحے کے ہزارویں حصے
سے بھی زیادہ تیزی سے اس منظر سے غائب ہونا چاہتی
تھی۔ وہ سرعت سے چلتی ہوئی شاوی لان کے نسبتاً
ویران گوشے میں آ گئی اور گہری گہری سانس لے کر
خود کو کمپوز کرنے لگی۔
”اودہ خدا کا شکر ہے اس شخص کی نظر مجھ پر نہیں پڑی
ورنہ وہ مجھے ضرور پہچان لیتا اور پھر.....“ خود سے بولتے

آپنل 69 اکٹوبر 2013ء

بولتے کل ایک جھرجھری لے کر خود ہی خاموش ہو گئی اور اپنا پرس کھول کر اس میں سے ٹشو پیپر نکال کر اپنے ماتھے کا پسینہ صاف کرنے لگی کہ اچانک ہی ایک آہنی ہاتھ نے انتہائی سختی سے اس کا بازو دبوا اور اس کو پوری طرح اپنی جانب گھما ڈالا جب کہ منحل کا سانس مقابل کو دیکھ کر اوپر کا اوپر اور نیچے کا نیچے رہ گیا۔ حیرت و استعجاب اور دہشت سے اس کا منہ پوری طرح کھل گیا۔ جس شخص سے بچ کر وہ یہاں تنہا گوشے میں آئی تھی وہی شخص بڑی گہری اور چبھتی نگاہیں اس کے اوپر گاڑھے محض چند قدم کے فاصلے پر کھڑا تھا۔ مارے گھبراہٹ کے منحل کے ہاتھ سے پرس چھوٹ کر زمین بوس ہو گیا۔

”آ..... آپ کون ہیں؟ اور یہ کیا حرکت ہے؟ چھوڑیے مجھے۔“ انتہائی دقتوں سے منحل نے خود کو سنبھال کر کہا اور اس شخص کی فولادی گرفت سے کافی ناگواری سے اپنا بازو چھڑانے کی کوشش کرنے لگی۔

”آپ تو مجھے اچھی طرح جانتی ہیں پھر اس احقانہ سوال کا کیا مقصد ہے؟“ انتہائی کاٹ دار لہجے میں طنزیہ بولتے ہوئے ایک جھٹکے سے اس نے اس کا بازو چھوڑا تھا۔

”مم..... میں آپ کو کیوں جاننے لگی آپ کیا کسی فلم کے مشہور ہیرو ہیں یا پھر کوئی ٹی وی انکر۔“ منحل بھرپور طور پر انجان بننے کی اداکاری کرتے ہوئے رکھائی سے بولی تو اس شخص نے پراسرار مسکراہٹ لیے اسے کافی گہری نگاہوں سے دیکھا۔

”فلمی ہیرو نہ سہی مگر حقیقی زندگی میں ولن ضرور ہوں ہے نا؟“ یہ سن کر منحل کا چہرہ چند ثانیے کے لیے فق ہو گیا جب کہ سامنے والا اب کافی دلچسپ نگاہوں سے منحل کے چہرے کو دیکھ رہا تھا جوی گرین کڑھائی کے سوٹ میں خوف زدہ ہیرنی کی مانند لگ رہی تھی۔

”بچے میرے راستے سے مجھے جانا ہے۔“ وہ اس کی راہ روکے کھڑا تھا۔ منحل کو لگا کہ اگر وہ چند منٹ اور یہاں رکے تو خوف سے بے ہوش ہو جائے گی۔

”بات سنو لڑکی! یہ ایک تنگ تم کسی اور کے سامنے کرنا میں جانتا ہوں کہ تم مجھے اچھی طرح پہچان گئی ہو اگر اس واقعہ کے بارے میں کسی کو کچھ بھی بتایا تمہارے ساتھ کیا کچھ ہو سکتا ہے یہ تم سوچ بھی نہیں سکتیں۔“ وہ شخص منحل کو بڑی طرح وارن کرتے ہوئے اس کے عقب سے لٹکتا چلا گیا۔ جب کہ اس بل منحل اپنے جسم سے جان نکلتی ہوئی محسوس ہوئی وہ تیزی سے آگے بڑھ کر اندر کی طرف بڑھ گئی جہاں اس کی فیملی اس کا انتظار کر رہی تھی چہرے پر اب تک خوف نمایاں تھا۔

”منحل اتنی دیر سے کہاں گم ہو تم۔ میں تم سے اتنی دیر سے بائیں کیے جا رہی ہوں اور تم سامنے آنکھیں پھاڑے نجانے کیا دیکھ رہی ہو؟“ شازمہ اس کی دوست نے منحل کو بڑی طرح لتاڑا تو یکدم منحل جیسے ہوش میں آئی۔

”ہاں..... کیا ہوا؟ میں نے کچھ نہیں دیکھا“ میں جگ کہہ رہی ہوں۔“ منحل غائب دماغی سے بولی تو شازمہ اپنی ناراضی بھول کر پریشان سی ہو کر اسے دیکھنے لگی۔

”منحل تم ٹھیک تو ہو کیا نہیں دیکھا تم نے.....“

”ہیں کیا.....؟ کچھ نہیں..... کچھ بھی تو نہیں؟“ شازمہ کے استفسار پر منحل کھسیانی ہو کر جلدی سے بولی پھر تیزی سے مزید گویا ہوئی۔

”وہ دراصل کل رات ابا کے دوست کی بیٹی کی شادی میں ابا اور میں کافی لیٹ ہو گئے تھے لہذا میری نیند پوری نہیں ہوئی بس ایسے ذہن بوجھل ہو رہا ہے۔“

”تو تم آج کی چھٹی کر لیتیں تا کیسپس آنے کی کیا ضرورت تھی۔“ شازمہ منحل کی وضاحت پر مطمئن ہو کر بولی۔

”اب تو آگئی نا چلو کینٹین چلتے ہیں چائے کی بہت طلب ہو رہی ہے۔“ منحل سر جھٹک کر بولی کل رات سے اب تک وہ شخص اس کے حواس پر جو تک کی طرح چمٹا ہوا تھا۔

”ہاں چلو میں نے بھی ناشتا نہیں کیا۔“ شازمہ لان کی بیچ سے اٹھتے ہوئی بولی تو منحل بھی کتابیں سنبھالتی کھڑی ہو گئی۔

”خالہ جانی! آج کل کے لڑکوں کا کوئی بھروسہ نہیں ہے چوری ڈکیتی تو ان کا محبوب مشغلہ ہو گیا ہے۔ صورت جتنی بھولی نظر آتی ہے اندر سے اتنے ہی خطرناک ہوتے ہیں اب آپ پر رشندہ آنٹی کے جیٹھ کے بیٹے کو ہی دیکھ لیجیے۔“ ہادیہ نے حسب معمول بے تکلی ہانکنا شروع کر دی تھی۔

”ہادیہ! خدا کے واسطے اپنی یہ کہانیاں بند کرو کیوں خواخواہ خوف پھیلا رہی ہو۔“ لاؤنج کے صوفے پر بیٹھی منحل ٹی وی پر اپنا پسندیدہ ڈرامہ دیکھنے کی کوشش کر رہی تھی مگر کان ہادیہ اور امی کی باتوں پر لگے ہوئے تھے اپنے اندر کی گھبراہٹ و اضطراب سے پریشان ہو کر ہادیہ پر تقریباً چلا پڑی۔

”کو تمہیں اچانک کیا ہو گیا اچھا بھلا تم تو ڈرامہ دیکھ رہی تھیں۔“ ہادیہ آنکھیں گھما کر تھوڑا متعجب ہو کر بولی۔

”ہادیہ بالکل ٹھیک کہہ رہی ہے واقعی آج کل بہت خراب زمانہ ہو گیا ہے ارے تم نے کل ٹی وی پر قاتلوں کی شکلوں کو نہیں دیکھا تھا کیسے معصوم اور سیدھے لگ رہے تھے۔“ امی پاندان سے چھالہ نکالتے ہوئے بولیں تو منحل کے ہاتھ پاؤں ٹھنڈے پڑنے لگے ہادیہ ایک بار پھر زور و شور سے امی سے باتوں میں لگ گئی تو منحل خاموشی سے وہاں سے نکل آئی۔


یہ بہت پرانی بات نہیں تھی محض دس دن تو گزرے تھے کیسپس سے واپسی پر وہ اپنی بے پروائی کی بدولت لنگر ہس میں چڑھ گئی تھی انجان راستوں اور علاقوں کو دیکھ کر منحل کی جان گویا ہوا ہونے لگی تھی جب ہی اپنے ساتھ بیٹھی عورت سے اس نے پوچھا تو اس پر انکشاف ہوا کہ قلعہ روٹ کی بس میں بیٹھنے سے وہ کہاں سے کہاں

پہنچ گئی ہے اپنی بے خبری و مدہوشی پر اس نے خود کو خوب لعنت ملامت کی اور اللہ کا نام لے کر بس سے اتر گئی اور رکشے کی تلاش میں تیزی سے قدم آگے بڑھانے لگی وہ جلد سے جلد اس غیر آباد اور غیر مانوس علاقے سے نکل جانا چاہتی تھی چلتے چلتے وہ کافی دور نکل آئی تھی مگر رکشہ ٹیکسی حتیٰ کے بس نام کی چیز بھی دور تک اسے دکھائی نہیں دے رہی تھی۔ ابھی وہ چل ہی رہی تھی کہ اچانک دو لڑکے ایک بائیک پر انتہائی چیزنی سے اس کے پاس سے گزرے اور پھر چند لمحوں بعد ایک سفید ٹیویٹا کرولا بھی زن سے منحل کے قریب سے گزری اور محض چند سیکنڈ کے اندر اندر انتہائی دلہوز منظر اس کی آنکھوں کے سامنے تھا۔ سفید ٹیویٹا پر ان دونوں لڑکوں نے اندھا دھند گولیاں برسانا شروع کر دی تھیں جو اب کار سوار نے انتہائی مہارت سے بائیک کے پیسے کو نشانہ بنایا اور دوسرے ہی پل بائیک سوار لہر کر زمین پر آن گرے کار سوار تیزی سے نیچے اترا اور بڑی سرعت سے اپنا پورا ہٹل دونوں لڑکوں پر خالی کر دیا۔ منحل کی چیخ بے ساختہ تھی اس قاتل نے کافی چونک کر منحل کو دیکھا جو منہ پر ہاتھ رکھے دہشت سے پھٹی نگاہوں سے بلیک جیمز پر بلیک ہی شرٹ میں ملبوس اس قاتل کو دیکھ رہی تھی۔ جان اس دنیا کی سب سے قیمتی متاع ہے اس بات کا ادراک ہوتے ہی اور قاتل کو اپنی جانب بڑھتا دیکھ کر منحل نے آؤ دیکھا نہ تاؤ سر پٹ دوڑنا شروع کر دیا کچھ دور جانے کے بعد خوش نصیبی سے آخرا سے ایک رکشہ نظر آئی ہی گیا تھا اور وہ غراب سے اس میں سوار ہو گئی رکشہ ڈرائیور اس کی دگرگوں حالت دیکھ کر سمجھ گیا کہ یقیناً اس لڑکی کے ساتھ کوئی حادثہ پیش آیا ہے لہذا اس سے ایڈریس وغیرہ پوچھ کر باحفاظت اسے گھر پہنچا دیا۔

منحل نے گھر آ کر امی ابو کو اتنی بڑی بات سے محض اس لیے لاعلم رکھا کہ دونوں خوف زدہ ہو کر اس کی پڑھائی چھڑوا کر گھر بٹھادیں گے اور اپنی خالہ زاد سہیلی ہادیہ کو اس لیے نہیں بتایا کہ وہ پیٹ کی بہت ہلکی تھی اور وہ

سب کے سامنے اس بات کا ڈھنڈورا پیٹ دیتی اور رہی شازمہ تو وہ خود اتنی ڈرپوک تھی کہ منحل کے پیچھے بڑ جاتی کہ وہ کیسپس نہ آیا کرے شکر تھا کہ اس شخص نے منحل کا پیچھا نہیں کیا تھا مگر کل رات ابا کے دوست کی بیٹی کی شادی میں اسے دیکھ کر وہ بے تحاشا ڈسڑب ہو گئی تھی۔

”کاش میں ابا کے ساتھ کل جاتی ہی نہ۔“ منحل نے انتہائی پچھتاوؤں میں گھر کر خود سے کہا تھا۔



وہ بے حد گہری نیند میں تھا جب کسی نے انتہائی بے دردی سے اس کے اوپر سے چادر ہٹائی اور سر سے نیچے سے تکیہ کھینچ ڈالا۔

”ابے آلو کے پٹھے! تو آ گیا۔ میں آج تین دن بعد سویا تھا کمینے سکون سے مجھے سونے تو دیتا۔“ نیند میں ڈولی گھبر آواز میں ریان بمشکل بولا تھا جواباً احد کا قہقہہ اس کی سماعت سے ٹکرایا۔

”تو میری جان کیوں ایسے کاموں میں ہاتھ ڈالتا ہے جس کی وجہ سے تجھے تین تین دن تک جاگنا پڑتا ہے۔“ فریش آواز میں بولتا احد کھڑکیوں سے پردے کھسکاتا ہوا بولا۔

”اوئے یار پلیز پردے مت ہٹا۔“ سورج کی تیز روشنی سے بے زار ہو کر ریان نے بے ساختہ اپنا بازو آنکھوں پر دھرا تھا۔

”مسٹر ریان حیدر خان! آپ کل دوپہر سے مسلسل سو رہے ہیں یعنی دوسرا دن نکل آیا ہے اور اس وقت دن کے تین بج رہے ہیں۔“ احد کی بات پر ریان انتہائی چونک کر سیدھا ہوا۔

”او مائی گاڈ! میں پچھلے 14 گھنٹوں سے سو رہا ہوں جب کہ میں تو صرف تین گھنٹے کی نیند لینے کی غرض سے لیٹا تھا۔“ ریان گھبرا کر اپنا موبائل فون چیک کرتے ہوئے بولا پھر اگلے ہی پل مطمئن ہو کر احد کو دیکھا، کوئی ضروری کال، مسیج اس وقت موبائل فون پر موجود نہیں تھا۔

”اچھا اب یہ بستر کی جان چھوڑو اور شاؤنٹ نیچے ڈانٹنگ میبل پرا جاؤ۔“ یہ کہتے ہوئے دروازے کی جانب قدم بڑھائے تو ریان بھی ہوئے بستر سے اٹھ کھڑا ہوا۔



وہ سرائیس کی انتہائی بورکلاس لے کر اپنی بمشکل روکتے ہوئے جونہی باہر نکلی سامنے کھڑے شخص کو دیکھ کر بُری طرح چونکی۔ انتہائی سے اس نے اپنے ہاتھوں میں پکڑی کتابوں کو سب کی سب زمین پر گر پڑتیں۔ بلیو جینز ٹائٹ کیمل کلر کی ٹی شرٹ پر سیاہ گلاسز لگائے وہ لڑکیوں کی توجہ بآسانی حاصل کر چکا تھا۔

”یا اللہ یہ شخص تو میری جان لے کر چھوڑے خود سے بولی پھر اسے بھرپور طور پر نظر انداز کر دیا اور کی جانب آ گئی۔ منحل کی توقع کے مطابق وہ شخص اس کے پیچھا آن پہنچا تھا۔

”آپ کو چھ فٹ دواچ کا یہ لمبا چوڑا انٹرنیٹ نہیں آیا یا پھر آج بھی نہیں پہچانا۔“ عقب سے کھنکھتی آواز ابھری تو منحل بُری طرح کلس کر جانب پلٹی۔

”آخر آپ چاہتے کیا ہیں؟ کیوں میرے ہاتھ دھو کر بڑ گئے ہیں میں آپ کو یقین دلاتی ہوں سے آپ کو کوئی خطرہ نہیں پہنچے گا۔“ وہ زچہ پنک اور بلیو کلر کے کنٹراست کے سوٹ میں ابھی ہوئی لگ رہی تھی۔

”خیر خطرناک تو آپ کافی ہیں۔“ وہ بے ہمتی سے باندھتے ہوئے دلچسپ نگاہوں سے اسے دیکھتے معنی خیزی سے بولا تو منحل بے تحاشا چڑ گئی۔

”اچھا میں خطرناک ہوں اور آپ کا خود کے میں کیا خیال ہے؟“

”گویا اس کا مطلب ہے کہ آپ میرے میں کافی جانتی ہیں۔“ وہ یکدم تیوری چڑھا کر

”نہ..... نہیں دیکھئے.....“ منحل بولتے بولتے رکی پھر ادھر ادھر اسٹوڈنٹس پر نگاہ ڈال کر گویا ہوئی۔
”آپ ذرا میرے ساتھ آئیے۔“ منحل اس شخص کو لاہری کے پچھلے حصے کی طرف لے آئی جہاں نسبتاً اکا ڈکا اسٹوڈنٹس تھے۔

”دیکھئے میں کسی سے کچھ نہیں کہوں گی بلکہ میں نے ابھی تک کسی کو کچھ نہیں بتایا یہاں تک کہ اپنی امی ابا کو بھی لاعلم رکھا ہے آپ میری طرف سے بالکل بے فکر ہو جائیں۔“ منحل اسے یقین دلانے کی غرض سے ٹھوس لہجے میں بولی۔

”آپ کو کیا لگتا ہے کہ میں آپ جیسی نازک لڑکی سے خوف زدہ ہو کر یہاں ہوں؟“ منحل ابراہیم! ریان حیدر خان کسی سے نہیں ڈرتا۔

”مگر مجھے آپ سے ڈر لگتا ہے۔“ منحل کے لبوں سے بے ساختہ نکلا پھر تھوڑا خفیف ہو کر بولی۔

”جب آپ کو مجھ سے کوئی خطرہ نہیں تو پھر میرا پیچھا کرتے ہوئے یہاں کیوں آ گئے؟“

”کافی خوش فہمی ہے آپ کو میں تو اپنے دوست کے ہمراہ آپ کے چیئر پرسن سے ملنے آیا تھا۔“ وہ شان بے نیازی سے بولا تو منحل خواہ مخواہ کھسانی ہو گئی۔

”چلئے اچھا ہوا میری خوش فہمی دور ہو گئی! امید ہے آئندہ ہماری ملاقات بھی نہیں ہوگی۔“ منحل سنجیدگی سے بولی تو ریان نے اپنے موبائل فون پر آتی احد کی کال کاٹی جو مسلسل اسے کال کر رہا تھا اور وہ ڈس کنکٹ کر رہا تھا۔

”یہ بات آپ نہیں میں ڈیسا ایڈ کروں گا۔“ یہ کہہ کر وہ وہاں سے چلتا ہوا جب کہ منحل اس کی بات کا مطلب سمجھ کر انتہائی تملک کر پیرخ کے رہ گئی۔

.....
اجد نے اس کی اچھی خاصی کلاس لے ڈالی تھی جو تقریباً ایک گھنٹے بعد آیا تھا۔

”یہ تو اچانک کہاں چلا گیا تھا؟“ احد نے گاڑی

چلاتے ہوئے موڑ سہولت سے کاٹتے ہوئے استفسار تو یکدم ذہن کے پردے پر منحل کا سراپا چلا آیا۔ چیئر پرسن کے روم کی کھڑکی سے اس نے منحل کو کھڑکی کے اندر جاتے دیکھا تو وہاں سے ایک سکیورز کے باہر چلا گیا اور تقریباً یوں گھنٹہ ان موصوفہ کا انتظار کیا۔ منحل یہاں اچانک دیکھ کر اسے خوش گوار حیرت ہوئی تھی اس لڑکی کو وہ آج تیسری بار دیکھ رہا تھا مگر اس کے نام سے ناواقف تھا وہ تو منحل نے خود ہی نام جاننے کا موقع فراہم کر دیا تھا اس کے ہاتھ میں موجود سائنٹس کارڈ اتفاق سے ریان کی جانب تھا جسے وہ کتابوں کے ساتھ اپنے سینے سے لگائے ہوئے تھی۔

”اب کہاں گم ہو گیا تو؟“ احد کی آواز پر وہ جیسے حال میں لوٹا۔

”کہیں نہیں گم ہوا تو ذرا دھیان سے گاڑی چلا اور اسپید بڑھا مجھے دیر ہو رہی ہے۔“ ریان ذہن جھٹک کر رست و ارج پر نگاہ ڈال کر سنجیدگی سے بولا۔

”ہاں اب تجھے دیر ہونے کا خیال آ رہا ہے۔“ احد منہ بنا کر بولا تو ریان بے ساختہ مسکرا اٹھا۔

.....
منحل کے سمسٹر بالکل نزدیک آ گئے تھے وہ سب کچھ بھول بھال کر پڑھائی میں مگن ہو گئی تھی خدا خدا کر کے سمسٹر ختم ہوئے تو ہادیہ کی منگنی کا شوشہ چھوٹ گیا اس کی پچھونے اپنے ہونہار اور قابل انجینئر بیٹے عاطف کے لیے ہادیہ کا انتخاب کیا تھا جب کہ ہادیہ کے ساتھ تو بیٹی کے بھانجوں چھیکارٹو ٹا والی کہانی ہو گئی تھی وہ اپنے بچتی زاد عاطف کو نبھانے کب سے دل میں بیٹھے بیٹھے تھی۔ منحل کچھ دن ہادیہ کے گھر رہنے آ گئی تھی اور ہادیہ بی بی خود ہی اپنی شادی کے گیت گائے جا رہی تھیں۔

”افسوس! میں نے تم سے زیادہ بے حیا دلہن آج تک نہیں دیکھی۔“ منحل اسے لٹاڑتے ہوئے بولی تو ہادیہ نے زمانے بغیر کافی ڈھٹائی سے ہنس کر کہا۔

”اچھا نہیں دیکھی تو اب دیکھ لو۔“

”وائسی ہادیہ! تم سے کوئی نہیں جیت سکتا۔“ وہ انتہائی چڑ کر بولی کہ اسی پل اس کا سیل فون گنگنا اٹھا۔ منحل نے اسکرین پر اچھی نمبر دیکھا تو کچھ سوچ کر لبس کاٹن دبا ڈالا۔

”ہیلو۔“ اس کے وہم و گمان میں بھی نہیں تھا کہ اس کے ہیلو کے جواب میں کس کی آواز اس کی سماعت سے ٹکرائے گی۔

”کیسی ہیں منحل آپ؟ آپ کے پیپرز کیسے ہوئے؟“ میں نے کہا تھا تاکہ میں خود ڈیسا ایڈ کروں گا۔“ وہ لبوں استفسار کر رہا تھا جیسے بہت پرانی شناسائی ہو۔

”آپ.....“ وہ فقط اتنا ہی بول سکی وہ شدید صدمے میں تھی کسا خر کس طرح اسے اس کا نمبر مل گیا اس نے دزدیدہ نگاہوں سے آئینہ کے سامنے بیٹھی ہادیہ کو دیکھا جو اپنے چہرہ پر فیس ماسک لگا رہی تھی پھر اس نے تیزی سے موبائل بند کر کے سوئچ آف کر دیا اسے یقین واثق تھا کہ ریان دوبارہ ضرور اسے کال کرے گا۔

.....
احد جب سے انہیں اپنا رشتہ ہونے کی خبر بمع مٹھائی دے کر گیا تھا امی اور ثوبیہ ریان کے پیچھے ہاتھ دھو کر پڑ گئی تھیں۔

”بس اب میں مزید کچھ اور نہیں سنوں گی تمہیں اب شادی کرنی ہی ہوگی۔“ امی اٹل لہجے میں قدرے ناراضی سے بولیں تو ریان اس پل جج جج پریشان سا ہو گیا۔

”امی پلیز تھوڑا صبر رکھیے میں شادی سے کب انکار کر رہا ہوں مگر فی الحال ابھی میں کافی مصروف ہوں۔“

”لو بھلا اور سنو اس لڑکے کی..... ارے تم ساری زندگی مصروف رہو گے تو کیا خدا نخواستہ یوں ہی نکواریے بیٹھے رہو گے۔“ امی ریان کی بات پر تملک کر بولیں تو اسی دم اس کا موبائل فون گنگنا اٹھا ریان نے اسکرین پر نمبر دیکھا تو فوراً الرٹ ہو کر اٹھ کھڑا ہوا اور باہر

فون سننے چلا گیا۔

”اس لڑکے کی حرکتوں سے میں عاجز آ گئی ہوں ہر پل اس کی طرف سے ایک ڈر سا لگا رہتا ہے۔“ امی ریان کو یوں اٹھتا دیکھ کر متشکر لہجے میں بولیں تو ثوبیہ امی کی قریب آ کر بیٹھتے ہوئے بولی۔

”آپ کیوں فکر کرتی ہیں امی! اللہ تعالیٰ بھائی کی حفاظت کرے گا اور پھر آپ کی دعا میں بھی تو ان کے ساتھ ہیں۔“

”ریان! میری عمر بھر کی کمائی ہے اللہ کو کون سے میری بھی حیات لگ جائے۔“ وہ رنجور لہجے میں بولیں تو ثوبیہ بے چین سی ہو گئی۔

”افو! امی کیسی باتیں کر رہی ہیں آپ! اچھا یہ بتائیے بانو آئی کی بھانجی شریں بھائی کے لیے کیسی رہے گی؟“ ثوبیہ ان کا دھیان دوسری جانب موڑتے ہوئے بولی امی اپنے پسندیدہ موضوع پر بڑی دلچسپی سے ثوبیہ سے باتیں کرنے لگیں تھیں۔

.....
ہادیہ کی منگنی بخیر و عافیت انجام پائی تو وہ بھی اپنے گھر آ گئی دو دن بعد اس کی کلاسز بھی شروع ہونے والی تھیں ابھی وہ اپنے گھر آئی ہی تھی کہ اس کے پیچھے ایک معقول رشتہ بھی چلا آیا۔ ہادیہ کے منگیتر عاطف کے دوست اور اس کی ماں بہنوں نے منحل کو ہادیہ کی منگنی میں پسند کر لیا تھا۔ امی ابا نے سوچنے کا کچھ وقت مانگا تھا جب کہ منحل کو اس رشتے سے کوئی خاص دلچسپی نہیں تھی رات تقریباً دس بجے وہ وہ نیٹ پر مختلف سائنس کا وزٹ کر رہی تھی کہ اچانک اس کا موبائل بج اٹھا اس نے کمپیوٹر اسکرین پر سے نظریں ہٹائے بغیر ہی فون آن کر کے کان سے لگایا تو مقابل کی آواز سن کر اس کے دل کی دھڑکن وحشت زدہ سی ہو گئی۔

”خبردار اگر تم نے فون بند کرنے کی کوشش کی تو ابھی اور اسی وقت میں تمہارے گھر آ جاؤں گا۔“ وہ دھمکی آمیز لہجے میں بولا تو منحل کا موبائل پکڑا ہاتھ کپکپا سا گیا۔

”آخراپ کے ساتھ مسئلہ کیا ہے کیوں بھوت بن کر میرے پیچھے پڑ گئے ہیں؟“ وہ روہا سی ہو کر بولی تو جواب اس کا دلکش قبہ منحل کی سماعت سے نکرایا۔

”اچھا مگر اس بھوت کے پیچھے تو کافی لڑکیاں پڑی ہوئی ہیں۔“

”تو پھر انہی لڑکیوں میں سے کسی کو فون کیجیے میرا سر کیوں کھا رہے ہیں۔“ وہ ریان کی بات پر تلملا کر بولی جب کہ ریان بیٹا چلا گیا، منحل نے کان پر سے موبائل ہٹا کر اسے گھورا اور کال ڈس کنکٹ کر کے حسب معمول موبائل سوچ آف کر دیا اور اطمینان سے کمپیوٹر کی جانب متوجہ ہو گئی۔

اگلے دن اتوار تھا منحل ذرا دیر میں بیدار ہوئی ناشتے سے فارغ ہو کر وہ چائے کا کپ تھام کر اخبار لے کر لاؤنج کے صوفے پر دراز ہو گئی۔

”یا اللہ یہ میرے ملک میں کیا ہو رہا ہے“ نجانے کس کی بُری نظر لگ گئی ہے۔“ وہ اخبار کی مختلف شہ سرخیوں پر نگاہیں ڈالتے ہوئے انتہائی دلگرفتی سے خود سے سرگوشی میں بولی۔ پورا اخبار انتہائی دل سوز اور دہشت ناک خبروں سے بھرا ہوا تھا کچھ دیر پڑھ کر اس نے اخبار ایک مانب پلیٹ کر رکھ دیا اخبار پڑھنے سے اس کا دل بو جھل اور ہاتھا۔

”ارے منحل! تم یہاں اتنی خاموشی کیوں بیٹھی ہو بیعت تو ٹھیک ہے نا تمہاری؟“ امی لاؤنج میں داخل ہوئیں تو اسے گم صم بیٹھا دیکھ کر فکر مندی سے گویا ہوئیں

”ابا منحل ایک گہری سانس بھر کر رہ گئی۔“

”امی ہمارے ملک کی یہ حالت دیکھ کر میرا دل خون آلود ہوتا ہے۔“ بولتے بولتے منحل کی آنکھوں میں آنسو دوڑ آئے۔ امی بھی یہ سن کر اس سی ہو گئیں۔

”تم ٹھیک کہہ رہی ہو بیٹا! ہمارے ملک کے دشمن چین کو اجاڑنے کے درپے ہیں۔ اس گلستان میں لگ و خون کی ہولی کھیل رہے ہیں۔“

”یا اللہ میرے اس چمن کو صدائ قائم و دائم اور سرسبز شاداب رکھنا اور اسے اپنے حفظ وامان میں رکھنا۔“ منحل بے ساختہ ہاتھ پھیلائے ہوئے دعا کرتے ہوئے بولی تو امی نے بھی صدق دل سے آمین کہا تھا۔

اس دن موسم صبح سے ہی خاصا برآلود تھا منحل کا آج کیسپس آنے کا بالکل دل نہیں چاہ رہا تھا مگر اسے لاہریری سے ایٹو کی ہوئی کتاب ہر صورت میں واپس کرنی تھی۔ شازمہ کی کال آئی تھی وہ آج کیسپس نہیں آ رہی تھی وہ کیسپس پہنچی تو ہلکی ہلکی پھوار شروع ہو چکی تھی منحل بوندوں سے بچتی بچاتی لاہریری پہنچی اور کتاب واپس کر کے دوسری کتابیں ایٹو کر دیا کہ وہ نوٹس بنانے میں مگن ہو گئی تقریباً دو گھنٹے بعد اسے تھکن کا احساس ہوا تو اس نے سر اٹھا کر جوں ہی اپنے اطراف میں دیکھا تو تھوڑا چونک اٹھی اس وقت لاہریری تقریباً خالی تھی۔ اکا ڈکا اسٹوڈنٹس کے علاوہ کوئی نہیں تھا حالانکہ اس ٹائم لاہریری کافی بھری ہوئی ہوتی تھی ابھی وہ مزید کچھ سوچتی کہ اچانک چار پانچ لڑکے گھبرائے ہوئے اندر داخل ہوئے۔

”آپ لوگ پلیز فوراً اپنے گھروں کو روانہ ہو جائیں ابھی تھوڑی دیر پہلے ہی ایک نامور سیاسی کارکن کا قتل ہو گیا ہے۔“ ایک لڑکے کے منہ سے یہ جملہ سن کر منحل انتہائی حواس باختہ ہو گئی اور بے تحاشا گھبرا کر اٹھی اور جلدی جلدی اپنی چیزوں کو سمیٹ کر باہر کی جانب دوڑی پورے کیسپس میں افراتفری پھیلی ہوئی تھی کچھ اسٹوڈنٹس کا کہنا تھا کہ اس وقت کیسپس سے باہر جانا ٹھیک نہیں ہوگا جب کہ بعض کا خیال تھا کہ حالات مزید بگڑ سکتے ہیں لہذا فوری طور پر یہاں سے نکل جانا چاہیے منحل نے بھی فوراً نکلنے کا فیصلہ کیا مگر کیسپس کے باہر لگی تو اس کو اپنے پیروں تلے زمین ٹھسکتی محسوس ہوئی، مستعمل افراد جلاؤ گھیراؤ اور پتھراؤ کر رہے تھے جب کہ کچھ نامعلوم افراد اپنے چہروں کو کپڑے سے ڈھانپے اندھا

دھند ہوئی فائرنگ میں مصروف تھے۔ لوگوں کی چیخ و پکار اور ایسپولنس کے سائرن کی آوازیں گویا ایک قیامت کا عالم تھا وہ ابھی بے ہوش ہو کر گر گئے ہی لگی تھی کہ ایک مضبوط ہاتھ نے اسے سرعت سے تھاما تھا اس کے ڈیپارٹمنٹ کا ایک اسٹوڈنٹ اس کے سامنے کھڑا تھا۔

”احد آپ.....“ منحل فقط اتنا ہی بولی کہ معا ایک سلگتا ہوا شعلہ اس کے بازو کے اندر انتہائی بے دردی سے پیوست ہو گیا ایک سسکی اس کے لبوں سے برآمد ہوئی اور دوسرے ہی پل وہ احد کے بازوؤں میں جھول گئی۔

ایس ایس پی ریان حیدر خان ڈاکٹر سے ضروری معلومات لے رہا تھا۔

”مریضہ کو ہوش کب تک آئے گا؟“ وہ سنجیدگی سے بولا۔

”انسپکٹر صاحب گولی بازو کا گوشت پھاڑتی ہوئی باہر نکل گئی ہے مریضہ کی حالت خطرے سے باہر ہے مگر فی الحال ہمیں ان کو انڈر ریزرویشن رکھنا ہوگا۔“ ڈاکٹر تفصیل بتاتے ہوئے بولا تو ریان کی سوچ میں گم ہو گیا منحل کے امی ابا اس پل بے حد پریشان اور ہراساں تھے احد چونکہ منحل کا سینئر تھا لہذا منحل سے اس کی اچھی خاصی سلام علیک تھی اس دن وہ بھی کسی کام سے کیسپس آیا تھا باہر نکلا تو منحل کو حواس باختہ دیکھ کر اس کی جانب دوڑا مگر نجانے کہاں سے ایک سنسنائی گولی آ کر منحل کے بازو میں پیوست ہو گئی احد فوراً اسے اسپتال لے کر آیا تھا اور راستے میں ریان کو بھی فون کر ڈالا تاکہ منحل کا کیس لینے میں اسپتال والے کوئی دشواری کھڑی نہ کرے پھر منحل کے موبائل فون سے اس کے گھر اطلاع دی۔ منحل کو یہاں آئے آٹھ گھنٹے سے زائد ہو چکے تھے مگر ابھی تک اسے ہوش نہیں آیا تھا۔

”ریان تم چاہو تو جا سکتے ہو میرے خیال میں تمہیں منحل کا بیان لینے کی ضرورت تو نہیں ہے۔“ احد کی آواز

پر ریان اپنے دھیان سے چونکا تھا پھر رسٹ وائج پر نگاہ ڈال کر کچھ سوچ کر بولا۔

”ٹھیک ہے مریضہ کو ہوش آ جائے تو مجھے خبر کر دینا۔“ وہ لہجے کو سرسری بنا کر بولا اور اسپتال سے چلا آیا مگر اس کا سارا دھیان منحل کی جانب تھا۔

ہادیہ تقریباً دو گھنٹے سے اس کا دماغ کھائے جا رہی تھی اور وہ مجبوراً اس کی باتیں سن رہی تھی کیوں کہ اسپتال کے بستر سے اٹھ کر بھاگنا فی الحال اس کے بس میں نہیں تھا۔

”شکر ہے منحل تم بچ گئیں وگرنہ اگر شہید ہو جاتیں تو میری شادی تو کینسل ہو جاتی نا۔ ویسے تمہیں ٹارزن بننے کا مشورہ کس نے دیا تھا آرام سے کیسپس میں ہی رہیں اتنے بُرے حالات میں باہر کیوں نکل آئی تھیں۔“ ہادیہ آخر میں اسے لتاڑتے ہوئے بولی تو منحل پوری طرح سے بے زار ہو گئی۔

”خدا کے واسطے ہادیہ میں گولی سے نہیں مگر تمہاری باتوں سے ضرور شہید ہو جاؤں گی اب پلیز تھوڑا اپنی زبان کو آرام دو۔“ منحل جڑ کر بولی تو اسی پل امی نماز پڑھ کر کمرے میں داخل ہوئیں اور اس کے پاس آ کر کچھ بڑھتے ہوئے چہرے پر پھونکنے لگیں امی کا تھکا تھکا چہرہ دیکھ کر منحل کو ان پر ڈھیروں پیانا گیا۔

”امی پلیز آپ گھر جا کر کچھ دیر آرام کر لیں آپ کل سے یہاں موجود ہیں ابھی تھوڑی دیر میں ابا بھی آ جائیں گے اور ہادیہ بھی تو یہاں ہے۔“

”نہیں بچے! میرا دل گھر میں بہت گھبرائے گا تم مجھے گھر بھیجنے پر اصرار مت کرو۔“ وہ منحل کی بات پر قطعیت سے بولیں تو منحل مجبوراً خاموش ہو گئی اسی پل دروازے پر دستک ہوئی اور جو شخصیت کمرے میں داخل ہوئی اسے دیکھ کر منحل پر حیرتوں کے پہاڑ ٹوٹ پڑے۔ پولیس کے فل یو یقارم میں ملبوس ریان اس کے سامنے کھڑا تھا۔

”آئیے انسپکٹر صاحب!“ امی ریان کو دیکھ کر فوراً بولیں ہادیہ بھی مودبانہ انداز میں ایک جانب کھڑی ہو گئی۔

”محترمہ ہم یہاں صرف فارملٹیٹی پوری کرنے آئے ہیں امید ہے آپ تعاون کریں گی۔“ وہ براہ راست منحل کی نگاہوں میں دیکھتا ہوا اجنبی انداز میں بولا تو وہ اسے حیرانی سے ٹکڑ ٹکڑ دیکھنے لگی مگر اس کی کیفیت میں پھر بھی فرق نہیں آیا۔

”نلو پلیڈ ووؤں کی سردار مانا کہ انسپکٹر بہت ڈشنگ اور احمات ہے مگر خود پر ذرا قابو رکھو۔“ ہادیہ اس کی حالت دیکھ کر کان میں کھس کر بڑبڑائی تو یکدم منحل کی جیسے ہوش آیا۔

”جی..... جی کیا؟“ وہ ہولنقوں کی طرح بولی تو ہادیہ کا دل چاہا کہ اپنا سر پیٹ ڈالے۔

”منحل یہ تمہارا بیان لینے آئے ہیں؟“ ہادیہ لفظوں کو چبا چبا کر بولی جب کہ ریان بڑی بے پروائی سے کھڑا ہا پھر اپنے ساتھ آئے بندے سے مخاطب ہو کر بولا۔

”کرم دادا میڈم کا بیان لو اور ان کے دستخط بھی۔“ منحل نے تین چار سوالوں کے جواب دیئے اور پیپر پر دستخط کر کے کرم داد کی جانب بڑھادیئے۔ ریان ان سے اجازت لے کر چلتا بنا جب کہ منحل کا دل چاہ رہا تھا کہ وہ ریان کے پیچھے بھاگ کر اس کے بال نوچ ڈالے اس کا گلا دبا دے کتنے عرصہ سے اس نے منحل کو ذہنی اذیت میں رکھا تھا۔

”میں تمہیں جان سے مار دوں گی ریان! تم بہت بڑے دھوکے باز ہو میں تمہیں کبھی معاف نہیں کروں گی۔“ وہ آنکھیں موندھ کر خود سے بولی اس بل اسے اس شخص پر بے تحاشا طیش آیا تھا۔

منحل تیزی سے رو بھٹتی تھی! اسپتال سے گھر آ کر وہ مکمل آرام کر رہی تھی مگر اب مسلسل لیٹے لیٹے وہ تنگ آ گئی تھی لہذا ماحول تبدیل کرنے کی غرض سے وہ اپنے

گھر کے اندر بنے چھوٹے سے باغیچے میں آ گئی تھی پھول پھڑپھڑا رہے تھے اسے بے حد پسند تھے یہاں آ کر وہ خود کو کافی فریٹس محسوس کر رہی تھی آس پاس سے بکروں اور گائے کی آوازیں بھی آرہی تھیں عید قرباں بالکل نزدیک تھی۔ ابا آفس میں جبکہ امی اپنے کمرے میں آرام کر رہی تھیں پھولوں کو دیکھتے دیکھتے اچانک اس کی ذہنی رو بھٹکی تھی وہ ناچاہتے ہوئے بھی ریان کے متعلق سوچنے لگی پہلی ملاقات سے آخری ملاقات تک تمام واقعات جزئیات سمیت اس کی نگاہوں کے سامنے گھومنے لگے۔

”ریان نے مجھے اتنا تنگ کیوں کیا وہ کوئی عامیانا ٹائپ کا لڑکا تو نہیں بلکہ ایک بُرا دار پولیس آفیسر ہے تو پھر میرے ساتھ ٹین اٹیج لڑکے جیسی حرکتیں کرنے کا کیا مقصد؟“ وہ خود سے بولی تھی اسے اسپتال سے ڈسچارج ہوئے ایک ہفتہ ہو چکا تھا مگر ریان کا کوئی فون نہیں آیا تھا وہ لاشعوری طور پر اس کے فون کی منتظر تھی مگر اس نے تو جیسے پلٹ کر کوئی خبر ہی نہیں لی تھی۔

”ادنیہ! اچھا ہے نہ کہ فون میری بلا سے۔“ وہ جڑ کر بولی پھر سر جھٹک کر پودوں کی جانب متوجہ ہو گئی۔

ابھی تھوڑی دیر پہلے شام اس سے مل کر گئی تھی آج صبح ہی ابا قربانی کے لیے بکرے بھی لے آئے تھے جنہوں نے ”میں میں“ کر کے سارا دن شور مچا رکھا تھا منحل کچھ تھکن سی محسوس کر کے جونہی کمرے میں داخل ہوئی۔ بیڈ پر موجود موبائل فون پر اس کی نظر پڑی اس نے ٹپک کر فون اٹھایا تو جانا پہچانا نمبر دیکھ کر اس کے دل میں ارتعاش سا پیدا ہوا سرعت سے لیس کا مٹن دبا کر اس نے کان سے لگایا تھا۔

”جی کہیے؟“

”ارے یہ کیا نہ سلام نہ دعا اچانک سوال۔“ ریان کی شوخ و فریٹش آواز نے گویا اس کے اندر آگ سی بجھادی۔

”آپ ہوتے کون ہیں جس سے میں سلام دعا کروں؟“ وہ انگارے چباتے ہوئے بولی۔

”کم از کم قاتل تو نہیں ہوں۔“ وہ ہنس کر بولا تو منحل کی کنپٹیاں سلگ اٹھیں۔

”کیا آپ جیسے ذمہ دار پولیس آفیسر کو یہ زیب دیتا ہے کہ ایک لڑکی کو خوف و وحشت میں مبتلا رکھ کر اسے وقت بے وقت فون کال کر کے فضول باتیں کریں۔“

”منحل میرا ارادہ تمہیں ہر اسان کرنے کا نہیں تھا مگر.....“ اس نے وضاحت دینی چاہی اور وہ اس کی بات کاٹ گئی۔

”مجھے آپ سے کوئی وضاحت نہیں چاہیے مسٹر ریان! اب براہ مہربانی مجھے دوبارہ کال کرنے کا سوچئے گا بھی نہیں۔“ وہ ایک ایک لفظ چبا کر بولی تو دوسری جانب یکدم خاموشی چھا گئی۔

”آئی ایم ریلی ویری سوری منحل! میں واقعی بہت شرمندہ ہوں۔“ وہ ندامت سے بولا۔

”اوکے میں نے آپ کو معاف کر دیا اب آپ بھی مجھے معاف کیجئے۔“ یہ کہہ کر وہ جونہی لائن ڈس کنکٹ کرنے لگی ریان کی لجاجت بھری آواز ابھری۔

”پلیز منحل میں تم سے وعدہ کرتا ہوں آئندہ تمہیں کبھی نہیں ستاؤں گا۔“ منحل نے انتہائی حیرت سے اپنے موبائل کو دیکھا تھا۔

”آئندہ کی نوبت ہی نہیں آئے گی ریان صاحب! خدا حافظ۔“ یہ کہہ کر وہ جونہی رکی ریان کی سخت دیکھیر آواز نے اسے چونکا دیا۔

”ایک منٹ منحل! یہ بات تم اچھی طرح اپنے دل و دماغ میں بٹھا لو کہ تم میری پہلی اور آخری آرزو ہو اور میں تم سے کسی قیمت پر بھی دست بردار نہیں ہوں گا۔“ یہ کہہ کر اس نے لائن ڈس کنکٹ کر دی جب کہ کچھ ٹاپے منحل ریان کی بات سن کر ساکت سی کھڑی رہ گئی جب ریان آیا اور ریان کی کئی بات کا مفہوم سمجھ میں آیا تو نجانے کیوں اس کے اندر تک گلاب کھل اٹھے دل خوشی

سے جھوم اٹھا لبوں پر دل آویز مسکراہٹ آن بھری تھی۔

امی نے عاطف کے دوست کے رشتے کی بابت اس سے پوچھا وہ لوگ ایک بار پھر سوالی بن کر آئے تھے مگر منحل نے ایک لمحہ بھی ضائع کے بنا امی کو انکار کر دیا تھا وہ محض اسے دیکھتی رہ گئی تھیں۔ منحل ان کی اکلوتی اور لاڈلی اولاد تھی انہوں نے کبھی بھی اپنے فیصلے اس کے اوپر مسلط نہیں کیے تھے وہ خود بہت کچھ دارم عادات مند اور نیک فطرت لڑکی تھی۔ کبھی والدین کو شکایت کا موقع نہیں دیا تھا امی نے اس سے زور زبردستی کرنا مناسب نہیں سمجھا اور ان لوگوں کو انکار کر دیا۔

کل صبح عید الاضحیٰ تھی منحل بکروں کی خوب خاطر مدارت کر رہی تھی کیوں کہ صبح انہیں ذبح ہو جانا تھا امی کے کہنے پر وہ نہا کر کچن کی جانب چلی آئی اسے کل کے لیے کچھ خصوصی تیاری کرنی تھی کہ اسی بل دروازے کی بیل بجی وہ کچن میں ہی تھی کہ اسے لاؤنج میں بہت سارے لوگوں کی باتیں کرنے کی آواز آئی۔

”یہ اس وقت کون آ گیا؟“ وہ متعجب ہو کر خود سے بولی۔

”آپ لوگ اندر آئیے نا۔“ امی کی پُر جوش آواز پر وہ باہر نکل آئی اور جونہی آنے والوں پر نگاہ پڑی وہ بُری طرح گڑبڑا گئی ان لوگوں میں وہ سب سے نمایاں تھا جو فان کھر کے کلف لگے شلوار کرتے میں بہت منفرد لگ رہا تھا۔

”بھائی کیا یہ منحل ہیں؟“ ایک نو عمر کیوٹ سی لڑکی اشتیاق آمیز لہجے میں اسے دیکھ کر بولی تو منحل بے حد شگفتا گئی۔

”تم تو بڑے گھنے نکلے ریان میاں! تم سے تو میں بعد میں نمٹوں گا۔“ احد کی آواز منحل کے کانوں سے ٹکرائی تو بے ساختہ اس نے سر اٹھا کر ان لوگوں کو دیکھا اور پھر آگے بڑھ کر ریان کے ساتھ آئی خاتون جو غالباً اس کی ماں تھیں انہیں سلام کر ڈالا جواباً انہوں نے اسے

پاک سوسائٹی ڈاٹ کام کی پیشکش

یہ ٹائمہ پاک سوسائٹی ڈاٹ کام نے پیش کیا ہے

ہم خاص کیوں ہیں:-

- ☆ ہر ای بک کا ڈائریکٹ اور ریڈیو م ایبل لنک
- ☆ ڈاؤنلوڈنگ سے پہلے ای بک کا پرنٹ پریویو
- ☆ ہر پوسٹ کے ساتھ
- ☆ پہلے سے موجود مواد کی چیکنگ اور ایچے پرنٹ کے ساتھ تبدیلی
- ☆ مشہور مصنفین کی کتب کی مکمل رینج
- ☆ ہر کتاب کا الگ سیکشن
- ☆ ویب سائٹ کی آسان براؤزنگ
- ☆ سائٹ پر کوئی بھی لنک ڈیڈ نہیں
- ☆ ہائی کوالٹی پی ڈی ایف فائلز
- ☆ ہر ای بک آن لائن پڑھنے کی سہولت
- ☆ ماہانہ ڈائجسٹ کی تین مختلف سائزوں میں اپلوڈنگ
- ☆ سپریم کوالٹی، نارمل کوالٹی، کمپریسڈ کوالٹی
- ☆ عمران سیریز از مظہر کلیم اور ابن صفی کی مکمل رینج
- ☆ ایڈ فری لنکس، لنکس کو میسج کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➔ ڈاؤنلوڈنگ کے بعد پوسٹ پر تبصرہ ضرور کریں

➔ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan

Like us on Facebook

fb.com/paksociety



twitter.com/paksociety1

ڈھیروں دعائیں دے کر خوب پیار کیا۔ امی سب کو ڈانگ روم میں لے گئیں تو وہ دوبارہ کچن کی طرف چلی آئی جب کہ کچھ ہی دیر میں احد اور ثوبیہ بھی اس کے پیچھے چلتے۔

”ریان میرا بچپن کا بڑا کمینہ فرینڈ ہے اور آج مجھے معلوم ہوا کہ وہ بہت کھٹا بھی ہے۔“ احد ہنستے ہوئے منحل کو بتا رہا تھا جب کہ منحل محض مسکرا کر رہ گئی۔

”احد بھائی شاید بھائی کو منحل باجی جیسی لڑکی کا انتظار تھا اسی لیے وہ شادی سے انکار کر رہے تھے۔“ ثوبیہ ہنستے ہوئے بولی۔

”تم یہاں کیوں آ گئے بھی منحل پزل ہو جائے گی۔“ ریان کو اتار دیکھ کر احد شوخی سے بولا۔

”یہ اور پزل..... ارے یہ تو بڑوں بڑوں کو پزل کر دیتی ہیں خود کیا پزل ہوں گی؟“ ریان نے ریڈ اینڈ بلیک کنٹراسٹ کے جدید سوٹ میں ملبوس نم بالوں میں دو تین چوٹی کے بل ڈالے منحل کو گہری نگاہوں سے دیکھتے ہوئے کہا تو منحل تلملا کر رہ گئی۔ البتہ چہرے پر

آئی سرخی اس کی اندرونی تلملاہٹ کو ریان کے سامنے عیاں کر گئی وہ زیر لب مسکرا کر رہ گیا۔

”تم یہاں کس خوشی میں وارد ہو گئے؟“ احد اسے شرمندہ کرتے ہوئے بولا تھا۔

”میرے بھائی میں ایک مشرقی لڑکا ہوں اور اس وقت اندر میرے رشتے کی بات ہو رہی ہے تم دونوں جاؤ تا اندر منحل کے امی ابا کو میرے لیے راضی کرو۔“ وہ شرمندہ ہوئے بغیر مزے سے بولا تو دونوں تیزی سے وہاں سے پلٹے تھے۔

”اچھا میں نے کب آپ کو پزل کیا بلکہ الٹا آپ نے مجھے ایک عرصہ تک بے وقوف بنائے رکھا؟“ احد کے جانے کے بعد وہ چڑ کر اس کی جانب رخ پھیرتے ہوئے بولی تو ریان سینے پر دونوں بازو فولڈ کر کے اسے شوخ نگاہوں سے دیکھنے لگا جس پر وہ مزید چڑ گئی۔

”آپ کو گھورنے کے علاوہ بھی کوئی اور کام ہے؟“

”ہاں منحل اندھیرا چاہے کتنا ہی گبیہ اور سیاہ کیوں نہ ہو اسے روشنی کے آگے گھٹنے ٹیکنے ہی پڑتے ہیں ہمارے وطن میں بھی سویرا آئے گا اور یہ سویرا بالکل قریب ہے۔“ وہ یقین آمیز لہجے میں بولا تو منحل نے مسکرا کر اثبات میں سر ہلادیا اس کے اندر کہیں اطمینان سا اثر گیا تھا۔

